

# कांग्रेस के खिलाफ ओ.बी.सी. वर्ग की भूमिका पर भाजपा का मंथन शुरू

कांग्रेस ने ओ.बी.सी. वर्ग को वोट बैंक की तरह इस्तेमाल किया : भूपेंद्र यादव

जोधपुर, (कांस)। भाजपा ओबीसी मोर्चा के राष्ट्रीय अध्यक्ष एवं राज्यसभा सांसद डॉ. के. लक्ष्मण की अध्यक्षता में भाजपा ओबीसी मोर्चा के राष्ट्रीय कार्यसमिति की दो दिवसीय बैठक शुक्रवार को शुरू हुई। इस बैठक के पहले दिन उद्घाटन सत्र में मुख्य अतिथि रहे केंद्रीय वन पर्यावरण एवं जलवायु परिवर्तन और श्रम एवं रोजगार मंत्री भूपेंद्र यादव ने संबोधन किया। कार्यसमिति की बैठक में भाग लेने के लिये भाजपा के राष्ट्रीय महामंत्री एवं राजस्थान प्रभारी अरूण सिंह भी दोपहर बाद जोधपुर पहुंचे।

केंद्रीय मंत्री भूपेंद्र यादव ने कार्यसमिति को संबोधित करते हुए कहा कि देश की आजादी के बाद कांग्रेस ने ओबीसी वर्ग को सिर्फ वोट बैंक की तरह इस्तेमाल किया और उन्हें कभी भी सामाजिक न्याय नहीं दिया। यह मोदी सरकार ही है जिसने ओबीसी कमिशन को संवैधानिक दर्जा देने का काम किया। ओबीसी मोर्चा के राष्ट्रीय अध्यक्ष डॉ. के. लक्ष्मण ने सभी पदाधिकारियों को संबोधित करते हुए ओबीसी मोर्चा की चुनावी समय में राजनीतिक भूमिका के महत्व समझाया और आने वाले विधानसभा चुनाव में राजस्थान कांग्रेस की सरकार को उखाड़ फेंकने के लिए सभी समाज को एकजुट करने का आह्वान किया। उन्होंने कहा कि राजस्थान में कांग्रेस सरकार पूरी तरह से विफल रही है और



जोधपुर में भाजपा ओबीसी मोर्चा की राष्ट्रीय कार्यसमिति की बैठक में भाग लेने के लिए भूपेंद्र यादव (बाएं से प्रथम), गजेंद्र सिंह शेखावत (बाएं से तीसरे), सतीश पूनिया (बाएं से दूसरे) पहुंचे।

आने वाले चुनाव में ओबीसी मोर्चा उन्हें सत्ता से निकाल फेकेगा। राजस्थान के भाजपा प्रदेश अध्यक्ष डॉ. सतीश पूनिया ने राजस्थान में ओबीसी मोर्चा की राष्ट्रीय कार्यकारिणी को सम्बोधित करते हुए राजस्थान की राजनीतिक स्थिति से परिचय कराया। केंद्रीय कृषि राज्य मंत्री कैलाश चौधरी ने 'कृषि का भविष्य और किसानों का उत्थान' के विषय पर अपनी बात रखते हुए मोदी सरकार के किसानों के लिए किये गए

कार्यों पर चर्चा की। उन्होंने कहा कि जोधपुर की कार्यसमिति ओबीसी मोर्चा के लिए बहुत महत्वपूर्ण है। कार्यसमिति के पहले दिन के कार्यक्रम में केंद्रीय मंत्रियों में भूपेंद्र यादव, गजेंद्र सिंह शेखावत, कैलाश चौधरी, राजस्थान भाजपा अध्यक्ष सतीश पूनिया सहित देशभर के 125 से अधिक राष्ट्रीय प्रतिनिधियों ने भाग लिया। इन प्रतिनिधियों में ओबीसी मोर्चा के राष्ट्रीय पदाधिकारी, राष्ट्रीय कार्यसमिति सदस्य, विशेष आमंत्रित

सदस्य और राज्य के मोर्चा प्रदेश अध्यक्ष भी शामिल हैं। ओबीसी मोर्चा के राष्ट्रीय मंत्री निर्मल कुमावत ने कार्यसमिति के दौरान राजनीतिक प्रस्ताव पारित किया गया। कार्यसमिति की बैठक का समापन शनिवार को होगा। समारोह सत्र में भाजपा के कद्दावर नेता भारत सरकार के गृह मंत्री अमित शाह देशभर से आए मोर्चा के प्रदेशाध्यक्षों एवं कार्यसमिति के सदस्यों का मार्गदर्शन करेंगे। भाजपा ओबीसी मोर्चा के राष्ट्रीय

## ■ भाजपा ओबीसी मोर्चा राष्ट्रीय कार्यसमिति की दो दिवसीय बैठक शुरू

अध्यक्ष एवं राज्यसभा सांसद डॉ. के. लक्ष्मण की देखरेख में आयोजित भाजपा ओबीसी मोर्चा की राष्ट्रीय कार्यसमिति की बैठक 9 सितंबर को उद्घाटन के बाद दूसरे सत्र में राजस्थान भाजपा के प्रदेश अध्यक्ष डॉ. सतीश पूनिया द्वारा ओबीसी को समर्पित नरेंद्र मोदी सरकार विषय को रेखांकित और उपलब्धियों पर प्रकाश डाला। कार्यसमिति की बैठक के दूसरे दिन सुबह से विविध तकनीक सत्रों का आयोजन होगा। शनिवार को सुबह योग प्रणाम के बाद सातवें सत्र में जोधपुर सांसद केंद्रीय जलशक्ति मंत्री गजेन्द्रसिंह शेखावत सुबह 9 बजे नरेंद्र मोदी सरकार की उपलब्धियों और भविष्य दृष्टि विषय पर उद्घोषण देंगे। इसके बाद आठवें सत्र में मोर्चा के राष्ट्रीय अध्यक्ष डॉ. के. लक्ष्मण ओबीसी मोर्चा: भविष्य के कार्यक्रम एवं सेवा सप्ताह पर विचार रखेंगे। इसके बाद समारोह सत्र सुबह 11.30 बजे गृहमंत्री अमित शाह के मुख्य आतिथ्य में होगा।

# रसद विभाग का प्रवर्तन निरीक्षक व दलाल पांच हजार की रिश्वत लेते गिरफ्तार

छबड़ा, (निर्स)। एसीबी की टीम ने शुक्रवार को कार्रवाई करते हुए प्रवर्तन निरीक्षक व उसके दलाल के माध्यम से परिवारी से पांच हजार रूपए की रिश्वत लेते रंगे हाथों गिरफ्तार किया है। एसीबी के महानिदेशक भगवानलाल सोनी ने बताया कि बारा एसीबी की टीम को परिवारी द्वारा शिकायत दी गई कि उसकी राशन की दुकान पर निरीक्षण कर परेशान नहीं करने की एवज में बारा रसद विभाग के प्रवर्तन निरीक्षक मोतीराम जाट द्वारा 20 हजार रूपए की रिश्वत राशि मांग कर परेशान किया जा रहा है। इस पर कोटा एसीबी के पुलिस अधीक्षक आलोक श्रीवास्तव के सुपरविजन में बारा एसीबी के अतिरिक्त पुलिस अधीक्षक गोपालसिंह कानावत के निर्देशन में शिकायत का सत्यापन किया जाकर शुक्रवार को पुलिस उपाधीक्षक अनीस अहमद एवं उनकी टीम द्वारा ट्रेप कार्यवाही करते हुए दलाल

- राशन दुकान का निरीक्षण कर परेशान नहीं करने की एवज में रिश्वत मांगी थी
- आवास व अन्य ठिकानों पर तलाशी जारी

सत्यनारायण शर्मा पुत्र मोहनलाल शर्मा निवासी प्रतापनगर, मारुति शोरूम के सामने, वार्ड नं. 8 छबड़ा को परिवारी से 5 हजार रूपये रिश्वत लेते रंगे हाथों गिरफ्तार किया है। प्रकरण में आरोपी मोतीराम जाट पुत्र बरू भी गिरफ्तार किया गया। उल्लेखनीय है कि आरोपी प्रवर्तन निरीक्षक द्वारा शिकायत करने से पूर्व ही परिवारी से 10 हजार रूपए रिश्वत के रूप में वसूल कर लिए थे। आरोपी को निवास एवं अन्य ठिकानों की तलाशी जारी है।



दलाल और प्रवर्तन निरीक्षक को रिश्वत लेते पकड़ा।

## तालाब में डूबे युवक का शव निकाला

बामनवास, (निर्स)। थाना क्षेत्र के कोयला ग्राम में नहाते समय युवक कुलदीप के डूबने के बाद उसका शव बड़ी मुश्किल से पुलिस प्रशासन व एसडीआरएफ की टीम एवं ग्रामीणों के सहयोग से शुक्रवार सुबह निकाला। गुरुवार को जिस समय युवक तालाब के अंदर पानी में तैरते हुए नहा रहा था, उसी समय अचानक युवक तालाब में डूबकर लापता हो गया था, जहां पुलिस प्रशासन एवं लोगों ने युवक को तालाब से निकालने का भरसक प्रयास किया लेकिन सफलता नहीं मिलने के बाद जिले से एसडीआरएफ की टीम को तालाब में डूबे युवक के शव को निकालने के लिए बुलाया गया। लेकिन एसडीआरएफ की टीम द्वारा भी गुरुवार देर शाम तक अथक प्रयास करने के बाद युवक का शव नहीं मिल पाया था। रात होने के चलते एसडीआरएफ की टीम एवं पुलिस द्वारा चलाया जा रहा है। युवक के लापता शव को ढूँढने के लिए रेस्क्यू अभियान भी रोक लिया गया था। पुलिस उपाधीक्षक तेजी कुमार पाठक ने बताया कि शुक्रवार अलसुबह चलाए गए रेस्क्यू अभियान के तुरंत बाद ही तालाब में डूबे लापता युवक का शव बरामद कर लिया गया।

## पांच स्थानों से बाइक और एक बोलेरो चोरी

जोधपुर, (कांस)। जोधपुर शहर में वाहन चोरों ने पांच स्थानों से बाइक और एक जगह से बोलेरो को चुराया। संबंधित थानों में मामले दर्ज कराए। रातानाडा पुलिस ने बताया कि बलदेव नगर मसूरिया निवासी धर्मेण पुत्र रामेश्वरलाल परिहार की तरफसे रिपोर्ट दी गई। इसमें बताया कि वह अजीत भवन के पास में पेंटिंग की दुकान लगाता है। दुकान के बाहर से उसकी बाइक चोरी हो गई। दूसरी तरफ खुडियाला बालेसर निवासी वीरेंद्रसिंह पुत्र लक्ष्मण सिंह ने सरदापुरा पुलिस को बताया कि उसकी बाइक एमजीएच पार्किंग में खड़ी की गई थी। जहां से उसकी बाइक चोरी हो गई। वहीं कुडी सेक्टर 2 निवासी महेश कुमार पुत्र मदनलाल ने प्रतापनगर थाने में दी रिपोर्ट में बताया कि अज्ञात चोर आखिलिया चौराहा स्थित एसबीआई के सामने से उसकी बाइक को चुरा ले गया। देवनगर पुलिस के अनुसार लाला लाजपतराय कॉलोनी पांचवीं रोड निवासी अब्दुल रशीद पुत्र अब्दुल सत्तार की बाइक बरकतुल्ला खां स्टैडियम के बाहर से चोरी हो गई। वह स्टैडियम में बजदूरी

## ■ जोधपुर शहर में वाहन चोरों ने कई वारदातें की

कर रहा था। सुबह बाइक खड़ी की, वह शाम को नहीं मिली। इधर झंवर पुलिस के अनुसार पेटेलावास जोड़ झंवर निवासी नारायणराम पुत्र लालाराम पटेल की बाइक घर के बाहर से चोरी हुई। राम मोहल्ला से बोलेरो चोरी:- भीरारी शहर नागौरी गेट स्थित राम मोहल्ला निवासी प्रवीण सिंह पुत्र उमदे सिंह ने नागौरी गेट पुलिस को बताया कि अज्ञात चोर रात के समय उसके घर के बाहर खड़ी बोलेरो को चोरी कर गया। डूडकलीन की दुकान से नगदी चोरी:- कुम्हारियों कुंआं खांडाफलसा निवासी पुर्णेश मरेटा पुत्र प्रतापसिंह ने चौपासनी हाउसिंग बोर्ड थाने में रिपोर्ट दी कि उसकी एक डूडकलीन की दुकान शंकरनगर पाल रोड पर आई है। जहां से रात में अज्ञात चोर दुकान के गल्ले से रूपए चुरा ले गया।

## दो युवकों ने फंदा लगा खुदकुशी की

जोधपुर, (कांस)। शहर के प्रतापनगर एवं कुडी इलाके में रहने वाले दो युवकों ने अपने घरों में फंदा लगाकर जान दे दी। आत्महत्या का कारण पता नहीं चला। पुलिस ने शवों को कार्रवाई के बाद उनके परिजन को सुपुर्द कर दिए। प्रतापनगर पुलिस ने बताया कि मूलतः पश्चिम बंगाल हाल क मला नेहरू नगर द्वितीय विस्तार पीएंडटी कॉलोनी में रहने वाले दिलीप बर्मन पुत्र बबलू बर्मन ने अपने घर की रसोई में फंदा लगाकर जान दी। घटना का पता रात 6 बजे पत्नी को लगने पर उसने दरवाजा खोला। तब दिलीप फंदे पर झूल रहा था। उसे फंदे से उतारते वक्त वह नीचे गिरा और सिर पर भी चोट लग गई। बाद में आस पास के लोगों की मदद से अस्पताल ले जाया गया। मगर उसकी मौत हो गई। इस बारे में उसके भाई दीपक बर्मन ने मर्ग की रिपोर्ट दी। आत्महत्या का कारण पता नहीं चल पाया। प्रतापनगर पुलिस ने मर्ग दर्ज किया। दूसरी तरफ कुडी पुलिस ने बताया कि आरपीएस कॉलोनी, भैरूजी चौराहा निवासी मुकेश पुत्र ओमप्रकाश ने मर्ग की रिपोर्ट दी। इसमें बताया कि उसके भाई महेंद्र ने सेक्टर 1 में अपने घर में फंदा लगाकर जान दे दी।

## गणेश पण्डाल में घुसा कोबरा सांप

जोधपुर, (कांस)। शहर के राइका बाग, पुरानी पुलिस लाइन में स्थापित गणेश पंडाल में कोबरा सांप घुसने से खलबली मच गई। जानकारी के अनुसार रात 1 बजे गणेश चतुर्थी के दिन पण्डाल में अचानक कोबरा सांप आ जाने से वहां मौजूद सभी श्रद्धालुओं में भय का माहौल बन गया। शोर मचाते ही आवाज सुनकर पंडाल में रहने वाले मोहम्मद अकरम ने तुरंत नागाडी निवासी इस्माइल रंगरेज को इसकी सूचना दी। इस्माइल रंगरेज तुरंत मौके पर पहुंच कर कोबरा सांप को पकड़ कर एक डिब्बे में बन्द किया तब कहीं जाकर सभी श्रद्धालुओं ने राहत की सांस ली। रंगरेज ने बताया घायल कोबरा सांप को इलाज के लिए माचिया पार्क रेस्क्यू सेंटर भेजा गया।

# मूर्ति विसर्जन के दौरान डूबने से दो युवकों की मौत

मूर्ति विसर्जन के दौरान हादसा

डुंगरपुर, (निर्स)। शुक्रवार को ग्रामीण क्षेत्रों में भी मूर्ति विसर्जन के दौरान प्रतिमाओं का जुलूस व अन्य धार्मिक कार्यक्रमों का आयोजन हुआ इस दौरान फलोज निवासी भावश (22) पुत्र भगवतीलाल प्रजापत प्रतिमा को विसर्जन के लिए देवसोमनाथ नदी पहुंचा था जहां पानी की गहराई का अंदाजा नहीं लगने के कारण वह पानी में डूब गया। हालांकि वहां मौजूद लोगों ने तत्काल उसे पानी से निकाला। और वाहनों से लेकर डुंगरपुर हॉस्पिटल आ रहे थे कि खेड़ा के निकट उसने दम तोड़ दिया। घटना की जानकारी मिलते ही वहां परिजनों व गांव में शोक की लहर छा गई। वहीं दूसरी ओर दामडी में भी परेश (17) पुत्र शंकरलाल यादव निवासी दामडी भी प्रतिमा विसर्जन के लिए जलाशय पर गया था जहां डूबने से उसकी मृत्यु हो गई। दोनो मृतकों के शव को सामान्य चिकित्सालय के मुर्दाघर में रखवाया गया है। जहां अन्तिम प्रक्रिया जारी है।

## पेट्रोल जनरेटर में लगी आग, 6 बच्चों सहित 8 लोग झुलसे

डुंगरपुर, (निर्स)। मेवडा गांव में गणेश प्रतिमा विसर्जन की शोभायात्रा निकालते समय हादसा हो गया। ट्रैक्टर-ट्रॉली में रखे पेट्रोल जनरेटर के प्राइवेट अस्पताल में भर्ती करवाया। 4 बच्चों समेत 6 लोगों की हालत गंभीर होने पर उदयपुर रेफर कर दिया है। वहीं 2 बच्चों को प्राइमरी इलाज के बाद छुट्टी दे दी गई है। धम्बोला थानाधिकारी ने बताया कि अनंत चतुर्दशी के मौके पर थाना क्षेत्र के मेवडा गांव में गणेश प्रतिमा का विसर्जन करने के लिए बच्चे गणेश प्रतिमा को ट्रैक्टर-ट्रॉली में रखकर शोभायात्रा निकाल रहे थे। इस दौरान

ट्रैक्टर-ट्रॉली में एक पेट्रोल जनरेटर रखा हुआ था। जिससे डीजे बजाया जा रहा था। अचानक जनरेटर के पेट्रोल टैंक का ढक्कन खुल गया। जिसके चलते जनरेटर में विस्फोट के साथ आग लग गई। ट्रैक्टर-ट्रॉली में बैठे 6 बच्चों समेत 8 लोग आग की चपेट में आ गए। इनमें मेवडा निवासी किशन, अजय, अर्जुन, शंकर, विकास, दिशा, सविन और अंकित झुलस गए हैं। हादसे के बाद मौके पर अफरा-तफरी मच गई। घटना की सूचना पर धम्बोला पुलिस मौके पर पहुंची और घटना की जानकारी ली। एसआई रतनलाल ने बताया कि आग से बुरी तरह झुलसे बच्चों और लोगों को सांगवाडा के प्राइवेट अस्पताल लेकर पहुंचे। जहां पर झुलसे हुए बच्चों और लोगों का इलाज शुरू किया गया।

## अमित शाह जैसलमेर पहुंचे, तनोट जाएंगे

जैसलमेर, (निर्स)। केंद्रीय गृहमंत्री अमित शाह शुक्रवार शाम विशेष विमान से जैसलमेर पहुंचे। वायुसेना स्टेशन पर केंद्रीय कृषि राज्य मंत्री कैलाश चौधरी ने उनका स्वागत किया। जिला भाजपा शहर अध्यक्ष अरुण पुरोहित, बाबूलाल शर्मा, सुशील व्यास, हिमन्त चौधरी मौजूद रहे। यहां से शाह सीमा सुरक्षा बल के डाबला साउथ सेक्टर रवाना हुए। शाह बीएसएफ ऑफिसर्स इंस्टीट्यूट में रात्रि विश्राम करेंगे।

अमित शाह शनिवार सुबह बीएसएफ ऑफिसर्स इंस्टीट्यूट डाबला से 9 बजे हेलिकॉप्टर से तनोट माता मंदिर के लिए रवाना होंगे। मंदिर में पूजा-अर्चना के बाद वे तनोट मंदिर परिसर में पर्यटन विकास केंद्र की आधारशिला भूमि पूजा करेंगे। इस दौरान तनोट माता मंदिर में विभिन्न कार्यक्रमों में हिस्सा लेंगे। सुबह 10:35 हेलिकॉप्टर से एयरफोर्स स्टेशन जैसलमेर पहुंचेंगे। सुबह 11:10 बजे जोधपुर एयरपोर्ट के लिए हवाई जहाज से उड़ान भरेंगे। जैसलमेर में भारत-पाक सरहद पर बने तनोट माता मंदिर के लिए नीति आयोग ने 17.67 करोड़ रूपए की मंजूरी दी है। अब सैलानियों के लिए इस इलाके में पर्यटन के नए आयाम स्थापित किए जाएंगे। सैलानियों के लिए

## ■ वायुसेना स्टेशन पर उनका स्वागत किया गया

बीएसएफ की ओर से डोक्यूमेंटरी हथियार प्रदर्शनी और फोटो गैलरी लगाई जाएगी। दरअसल, पर्यटन विभाग प्रदेश में बॉर्डर टूरिज्म को बढ़ावा देने के लिए काफी समय से प्रयास कर रहा है। इसके लिए पर्यटन विभाग की ओर से पर्यटन मंत्रालय और सीमा सुरक्षा बल के साथ कई बैठक की गई। केंद्रीय पर्यटन मंत्रालय ने राजस्थान पर्यटन को बढ़ावा देने के लिए तनोट कोम्प्लेक्स को पर्यटन के रूप में विकसित करने के लिए राजस्थान पर्यटन विभाग के प्रस्ताव को मंजूरी दी है। सरहद के इलाके में बुनियादी ढांचे के विकास और पर्यटन से संबंधी गतिविधियों के लिए 17.67 करोड़ रूपए मंजूर किए हैं। यहां आने वाले सैलानियों और भक्तों के लिए हथियारों के प्रदर्शन और अन्य प्रदर्शनों की व्यवस्था भी सीमा सुरक्षा बल करेगा। यहां पर बीएसएफ और फोटो गैलरी, हथियार प्रदर्शन और फोटो गैलरी को तनोट में प्रदर्शित किया जाएगा।

## देशी कट्टा व चोरी की बाइक सहित आरोपी पकड़ा

बूंदी, (निर्स)। जिला पुलिस अधीक्षक जय यादव द्वारा अवैध शराब तस्करी, आम्स एक्ट व मादक पदार्थों की तस्करी व चोरी नकबजनी के चालान शुदा अपराधियों के खिलाफ कार्रवाई के निर्देश के बाद थानाधिकारी हिन्दोली मुकेश कुमार मीणा पु.नि. के नेतृत्व में हिन्दोली पुलिस टीम के प्रयास से 8 सितंबर को -52 गैस गोदाम हिण्डोली के पास टीम द्वारा नाकाबन्दी में शातिर अभियुक्त नन्दकिशोर उर्फ नन्दा पुत्र श्री पोखर जाति माली उम्र 35 साल निवासी कुकडा बालाजी सिलोर पुलिस थाना सदर जिला बूंदी से एक अवैध देशी कट्टा व करीब एक महिने पहले रेतवाली कोटा से चोरी की गई मोटरसाइकिल होण्डा 110 रजिस्ट्रेशन नम्बर -20-5843 सहित पकड़े ने में सफलता मिली है, आरोपी को गिरफ्तार कर अभियोग संख्या 400/2022 धारा 3/25 आम्स एक्ट में दर्ज कर अभियुक्त से थाना ईलाका व अन्य ईलाको की नकबजनी -चोरी के संबंध में गहनता से पुछताछ की जा रही है। पुलिस टीम में मुकेश कुमार मीणा पु.नि. थानाधिकारी पुलिस, जागदीश बाबु उ.नि., मोहनलाल कानिन, सुरेश कानिन, सुनिल कानिन, ओमप्रकाश आसुचना कानिन शामिल रहे।



जोधपुर में इको फ्रेंडली गणेश प्रतिमाओं का श्रद्धालुओं ने जलाशय में विसर्जन किया।

# अजमेर के रामपाली में गबन का खुलासा

96 लाख रूपए गबन के दोषियों के विरुद्ध कार्रवाई के निर्देश

अजमेर, (का.सं.)। अजमेर जिले की ग्राम पंचायत रामपाली में सामुदायिक भवन, रोड, नालियां आदि कार्यों का निर्माण होना बताकर भुगतान को उठाने के मामले में प्रथम दृष्टया 96 लाख रूपये का गबन पाया गया। पूर्व में ग्राम चण्डाली, डोराई, ताजपुरा, गुन्दाली के ग्रामवासियों ने जिला प्रमुख को ताजपुरा अनियमितता के संबंध में अवगत कराया था। ग्रामवासियों ने बताया था कि ग्राम पंचायत ताजपुरा, पंचायत समिति सरवाड में सरकारी तालाब, नाडी रास्ता व रमशान की भूमि पर फर्जी पट्टे काट दिये तथा ग्राम पंचायत रामपाली में सामुदायिक भवन, रोड, नालिया आदि कार्यों का निर्माण बताया गया। जांच के दौरान उक्त सभी कार्य मौके पर नहीं पाये गये। इस प्रकार प्रथम

कार्यों का निर्माण होना बताकर भुगतान को उठा लिया है। जिनका निर्माण आज दिनांक तक नहीं हुआ है। सुशील कंवर पलाड़ा, जिला प्रमुख द्वारा संबंधित शिकायत की जांच के आदेश मुख्य कार्यकारी अधिकारी, जिला परिषद अजमेर को दिये गये थे। जिसकी पालना में मुख्य कार्यकारी अधिकारी द्वारा जांच हेतु जिला परिषद की टीम का गठन किया था। टीम ने जांच करने पर पाया कि सरकारी तालाब, नाडी रास्ता व रमशान भूमि, सामुदायिक भवन, रोड, नालिया आदि का निर्माण बताया गया। जांच के दौरान उक्त सभी कार्य मौके पर नहीं पाये गये। इस प्रकार प्रथम

## ■ ग्रामवासियों ने जिला प्रमुख को अवगत कराया था

दृष्टया 96 लाख रूपये का गबन पाया गया। जिसकी जांच रिपोर्ट मुख्य कार्यकारी अधिकारी द्वारा जिला प्रमुख को प्रस्तुत की गई। रिपोर्ट में विकास अधिकारी सुधीर पाठक, सहायक अभियंता चरण सिंह, कनिष्ठ तकनीकी सहायक लोकेश ओझा, ग्राम विकास अधिकारी रवि शर्मा, सरपंच प्रधान गुर्जर को दोषी पाया

गया। जिसकी पालना में ग्राम विकास अधिकारी रवि शर्मा को निलम्बित कर दिया गया था। कनिष्ठ तकनीकी सहायक लोकेश ओझा को हटाने की कार्यवाही प्रक्रिया अधीन है। विकास अधिकारी एवं सहायक अभियन्ता को कारण बताओ नोटिस जारी कर 15 दिवस में स्पष्टीकरण चाहा गया है तथा सरपंच, ग्राम पंचायत ताजपुरा के विरुद्ध धारा 38 के तहत कार्यवाही करने के निर्देश जारी किये गये साथ ही निर्माण कार्यों में भ्रष्टाचार की भ्रष्टाचार निरोधक विभाग एवं अन्य जांच विभाग में भी प्रकरण दर्ज कराने के निर्देश जारी किये गये।

## कपड़े की दुकान में लगी आग से लाखों का नुकसान



करोली, (नि.स.)। जिला मुख्यालय स्थित सामान्य चिकित्सालय के पास आधी रात को किन्ही कारणों से एक कपड़े की दुकान में आग लग गई। आग लगने से दुकान पूरी तरह ध्वस्त हो गई। सूचना पर पहुंची पुलिस ने दमकल की मदद से आग बुझाई है। हालांकि आग इतनी भयानक थी कि लाल पत्थर से निर्मित दुकान टूट कर बिखर गई और लाखों रूपए का कपड़ा जल कर खाक हो गया। पुलिस मामले की जांच कर रही है। करोली थाना एएसआई संपत सिंह ने बताया कि इमरान पुत्र सत्तार 35 निवासी बागूर वाली मजिदख, चटीकना करोली हॉस्पिटल के सामने कपड़े की दुकान संचालित करता है। दुकान में अज्ञात कारणों से आग लगने के कारण लाखों रूपए का रेडिमेड तथा कपड़े का रॉ-मटेरियल जलकर खाक हो गया। इस दौरान वहां से गुजर रहे एएसआई संपत सिंह ने दमकल को मौके पर बुलाया और आग पर काबू पाया। लेकिन आग इतनी भयानक थी कि लाल पत्थर से निर्मित दुकान ताश के पत्तों की तरह जलकर पूरी तरह बिखर गई। दुकान मालिक इमरान उर्फ कल्ला ने बताया कि उसकी तबीयत खराब थी जिसके चलते वह गुरुवार शाम 5 बजे

दुकान बंद कर घर चला गया। तबीयत ज्यादा खराब होने पर रात 11 बजे उसे हॉस्पिटल में भर्ती कराया। रात करीब 1:45 बजे हॉस्पिटल के बाहर चाय की थड़ी चलाते वाले व्यक्ति ने सूचना दी कि उसकी दुकान में आग लग गई है।

आग की सूचना पर मौके पर पहुंचा तो दुकान धूँ धूँ कर जल रही थी। दुकान मालिक ने बताया कि उसकी दुकान में बिजली का कनेक्शन नहीं था। दुकान मालिक ने अज्ञात लोगों द्वारा आग लगाने की आशंका जताई है। पीड़ित ने

बताया कि वह दुकान में रेडिमेड कपड़े और बिना सिले कपड़ों की दुकान संचालित करता था। आग लगाने में दुकान मालिक के अनुसार 10 लाख रूपए का नुकसान हुआ है। पुलिस पूरे मामले की जांच कर रही है।

(आई 5 रुक 20 जाका दीवानी)  
न्यायालय वरिष्ठ सिलिल न्यायाधीश, चूक (राजस्थान)  
न. मुकदमा 1 सन 2022 ता.पेसी 13.10.2022  
चंवनमल विरुद्ध श्रीमती मंजू देवी आदि प्राथी-  
आपराधी-  
प्रार्थना पत्र अन्तर्गत आदेश 40 नियम 1 सी.पी.सी. बाबत रिसीवर नियुक्त किये जाने सिविलन सार्वभौमिक मसल नववीय गम थिलस बनाना  
1. श्रीमती मंजू देवी पुत्री स्वर्गीय विरजोला निवासी खेला, जिला सीकर पता- चंवनमल मातादीन मुन्का,  
2. श्रीमती संजु पुत्री स्वर्गीय विरजोला पता- मण्णकवंद सुजील कुमार नागौरी, बड़ा बाजार, बीकानेर (राज.),  
3. श्रीमती कविता गुला पुत्री स्वर्गीय विरजोला पता- रतनलाल पता- 35/1/22 राजपथ, मानसरोवर जयपुर (राज.)  
उक्त प्राथी ने आपके विरुद्ध एक प्रार्थना पत्र बाबत रिसीवर नियुक्त किये जाने बाबत सिविलन सार्वभौमिक मसल नववीय गम थिलस कानून के अन्तर्गत आदेश 40 नियम 13 पत्र 10 सन 2022 को उठा कर देने के लिए दिनांक 13 सितंबर 2022 को आपके कोर्ट के अतिरिक्त याचिका दायर की है कि नुकसान होना से परिचित किया गया हो मुझमें संबंधी समस्त महत्वपूर्ण प्रमाणों का उत्तर दे सकें या जिसके साथ ऐसा व्यक्ति हो जो धरम का उत्तर दे सकें उपरिक्त होने के लिए आनिर्दिष्ट किया जाता है। बाता रहे कि उपरिक्त तारीख को आप उपस्थित न हूँ तो आपकी अनुपस्थिति में सुनकर निर्णय कर दिया जाएगा।  
मेरे हस्ताक्षर व न्यायालय की मुद्रा से दिनांक 02.09.2022 को जारी किया गया। 197/6.पु.9.22  
न्यायालय की आशा से  
न्यायालय वरिष्ठ सिलिल न्यायाधीश, चूक (राज.)